

**អនុក្រឹត្យលេខ ៥៨ អនក្រ.បក**

**ស្តីពី**

**ការបង្កើតគណៈកម្មាធិការជាតិសំរេប**

**សំរួលការងារអប់រំក្រៅប្រព័ន្ធ**

\* \* \*

**រាជរដ្ឋាភិបាល**

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យ ចុះថ្ងៃទី ០១ ខែ វិច្ឆិកា ឆ្នាំ ១៩៩៣ ស្តីពីការតែងតាំង រាជរដ្ឋាភិបាលកម្ពុជា
- បានឃើញព្រះរាជក្រម ចុះថ្ងៃទី ១៩ ខែ កក្កដា ឆ្នាំ ១៩៩៤ ស្តីពីការរៀបចំ និង ការប្រព្រឹត្តិទៅនៃគណៈរដ្ឋមន្ត្រី
- បានឃើញព្រះរាជក្រឹត្យលេខ សន/រកត/១០៩៤/៩០ ចុះថ្ងៃទី ៣១ ខែ តុលា ឆ្នាំ ១៩៩៤ ស្តីពីការកែសំរួលសមាសភាពរាជរដ្ឋាភិបាល
- បានឃើញព្រះរាជក្រឹត្យលេខ ជស/រកត/០៨៩៧/១៤៧ ចុះថ្ងៃទី ៧ ខែ វិហា ឆ្នាំ ១៩៩៧ ស្តីពីការកែសំរួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០១៩៦/០១ ចុះថ្ងៃទី ២៤ ខែ មករា ឆ្នាំ ១៩៩៦ ស្តីពីការបង្កើតក្រសួងអប់រំយុវជន និងកីឡា
- តាមសំណើរបស់រដ្ឋមន្ត្រីក្រសួងអប់រំយុវជននិងកីឡា
- បានការអនុម័តរបស់គណៈរដ្ឋមន្ត្រីនាសម័យប្រជុំថ្ងៃទី ៤ ខែ កញ្ញា ឆ្នាំ ១៩៩៧

**សំរេច**

**មាត្រា ១.-** បង្កើតគណៈកម្មាធិការជាតិសំរេបសំរួល ការងារអប់រំក្រៅប្រព័ន្ធ ដែលហៅ កាត់ថា « គ.ជ.អ.ក.ប » ។

**មាត្រា ២.-** គណៈកម្មាធិការនេះមានគោលបំណងសំរេបសំរួលជាមួយក្រសួង ស្ថាប័នពាក់ព័ន្ធ អោយបានល្អប្រសើរ ដើម្បីជំរុញការងារអប់រំក្រៅប្រព័ន្ធ ដែលមានការបំបាត់ អនក្ខរភាព ការផ្តល់ការអប់រំមូលដ្ឋាន និងការបណ្តុះបណ្តាលវិជ្ជាជីវៈអោយ មានការរីកចំរើន រួមចំណែកកាត់បន្ថយភាពក្រីក្រ លើកកម្ពស់គុណភាពនៃ

ជីវភាពរស់នៅរបស់ប្រជាពលរដ្ឋ អភិវឌ្ឍន៍ធនធានមនុស្ស និងអភិវឌ្ឍន៍ប្រទេសជាតិ ស្របតាមគោលនយោបាយរបស់រាជរដ្ឋាភិបាល ។

**មាត្រា ៣ .-** សមាសភាពនៃគណៈកម្មាធិការជាតិ សំរាប់សំរួលការងារអប់រំក្រៅប្រព័ន្ធរួមមាន ៖

- ១- នាយករដ្ឋមន្ត្រី.....ប្រធានកិត្តិយស
- ២- រដ្ឋមន្ត្រីក្រសួងអប់រំ យុវជន និង កីឡា ..... ប្រធាន
- ៣- រដ្ឋលេខាធិការក្រសួងអប់រំ យុវជន និងកីឡា.....អនុប្រធាន
- ៤- រដ្ឋលេខាធិការក្រសួងមហាផ្ទៃ ..... សមាជិក
- ៥- តំណាងទីស្តីការគណៈរដ្ឋមន្ត្រី ..... សមាជិក
- ៦- តំណាងក្រសួងការពារជាតិ ..... សមាជិក
- ៧- តំណាងក្រសួងផែនការ... ..... សមាជិក
- ៨- តំណាងក្រសួងសេដ្ឋកិច្ចនិងហិរញ្ញវត្ថុ ..... សមាជិក
- ៩- តំណាងក្រសួងអភិវឌ្ឍន៍ជនបទ..... សមាជិក
- ១០- តំណាងក្រសួងកិច្ចការនារី... .....សមាជិក
- ១១- តំណាងក្រសួងសុខាភិបាល.. .....សមាជិក
- ១២- តំណាងក្រសួងកសិកម្ម រុក្ខាប្រមាញ់ និង នេសាទ..... សមាជិក
- ១៣- តំណាងក្រសួងសង្គមកិច្ចការងារ និង អតីតយុទ្ធជន..... សមាជិក
- ១៤- តំណាងក្រសួងឧស្សាហកម្ម រ៉ែ និង ថាមពល ..... សមាជិក
- ១៥- តំណាងក្រសួងបរិស្ថាន..... សមាជិក
- ១៦- តំណាងក្រសួងវប្បធម៌ និង វិចិត្រសិល្បៈ..... សមាជិក
- ១៧- តំណាងក្រសួងព័ត៌មាន..... សមាជិក
- ១៨- តំណាងក្រសួងធម្មការ និង កិច្ចការសាសនា..... សមាជិក

**មាត្រា ៤.-** គណៈកម្មាធិការជាតិសំរាប់សំរួលការងារអប់រំក្រៅប្រព័ន្ធ មាននាយកដ្ឋានអប់រំក្រៅប្រព័ន្ធនៃក្រសួងអប់រំ យុវជន និង កីឡា ជាលេខាធិការដ្ឋានអចិន្ត្រៃយ៍ និងមានសិទ្ធិប្រើប្រាស់ត្រារបស់ក្រសួងអប់រំ យុវជន និង កីឡា ។

**មាត្រា ៥.-** គណៈកម្មាធិការជាតិសំរាប់សំរួល ការងារអប់រំក្រៅប្រព័ន្ធមានភារកិច្ច ៖

- រៀបចំគោលនយោបាយជាតិ ស្តីពីការអប់រំក្រៅប្រព័ន្ធ ។

- លើកផែនការ និងកំណត់គោលដៅនៃការអប់រំក្រៅប្រព័ន្ធ ។
- ដាក់ចុះនូវយុទ្ធសាស្ត្រសំរាប់ទ្រទ្រង់សកម្មភាពនៃកម្មវិធីអប់រំក្រៅប្រព័ន្ធ ។
- សំរេចសំរួល ទាក់ទង និង រៀបចំបង្កើតបណ្តាញជាមួយក្រសួង ស្ថាប័នពាក់ព័ន្ធ អង្គការក្រៅរដ្ឋាភិបាល អង្គការអន្តរជាតិ ផ្នែកឯកជន និង សហគមន៍ដើម្បីចលនាប្រើប្រាស់ធនធាន ទាំងធនធានមនុស្ស ទាំងធនធានសម្ភារៈ និងថវិកាក្នុងការអនុវត្តកម្មវិធីអប់រំក្រៅប្រព័ន្ធ ដោយអាចអញ្ជើញសមាសភាពពាក់ព័ន្ធទាំងនេះចូលរួមប្រជុំតាមការចាំបាច់ ។
- រៀបចំយុទ្ធសាស្ត្រសំរាប់ស្នើសុំការចូលរួមរបស់សហគមន៍ ។
- តាមដាន និងវាយតម្លៃការរីកចម្រើនរបស់ការងារអប់រំក្រៅប្រព័ន្ធ ដោយយកចិត្តទុកដាក់ជាពិសេសចំពោះក្រុមជនដែលជួបការលំបាក ។

**មាត្រា ៦.-** លេខាធិការដ្ឋាននៃគណៈកម្មាធិការជាតិ សំរេចសំរួលការងារអប់រំក្រៅប្រព័ន្ធមានភារកិច្ច ៖

- លើកកម្ពស់គុណភាព ប្រសិទ្ធភាពការងារបច្ចេកទេស សិក្សាស្រាវជ្រាវគោលនយោបាយអន្តរជាតិ និងបទពិសោធន៍ស្តីពីការងារអប់រំក្រៅប្រព័ន្ធ ។
- រៀបចំគម្រោងគោលនយោបាយ ផែនការ និងយុទ្ធសាស្ត្រផ្សេងៗដាក់ជូនគណៈកម្មាធិការជាតិសំរេចសំរួលការងារអប់រំក្រៅប្រព័ន្ធ ។
- ធ្វើទំនាក់ទំនងជាមួយក្រសួង ស្ថាប័ន ពាក់ព័ន្ធអង្គការក្រៅរដ្ឋាភិបាល និងអង្គការអន្តរជាតិដែលបាននិងកំពុងជួយទ្រទ្រង់យ៉ាងសកម្ម ដល់ការងារអប់រំក្រៅប្រព័ន្ធ ។
- រៀបចំការប្រជុំរបស់គណៈកម្មាធិការជាតិ សំរេចសំរួលការងារអប់រំក្រៅប្រព័ន្ធនិងអនុវត្តរាល់សេចក្តីសម្រេចចិត្ត របស់អង្គប្រជុំនៃគណៈកម្មាធិការនេះ ។

**មាត្រា ៧.-** នៅតាមបណ្តាខេត្ត/ក្រុង ស្រុក/ខ័ណ្ឌ ឃុំ/សង្កាត់ ត្រូវបង្កើតអោយមានគណៈកម្មាធិការសំរេចសំរួលការងារអប់រំក្រៅប្រព័ន្ធផ្ទាល់ខេត្ត/ក្រុង ស្រុក/ខ័ណ្ឌ ឃុំ/សង្កាត់ ។

ក-សមាសភាពនៃគណៈកម្មាធិការសំរេចសំរួលការងារអប់រំក្រៅប្រព័ន្ធខេត្ត/ក្រុង រួមមាន អភិបាលខេត្ត/ក្រុងជាប្រធាន ប្រធានមន្ទីរអប់រំយុវជន និងកីឡា ជា

ពាក់  
ជន  
និង  
ភាព  
  
យក  
  
រាង  
  
ល  
  
រា:  
  
និង  
បំរើ  
  
ព័ន្ធ  
  
រា:  
ឃុំ/  
  
ជា

អនុប្រធាន ប្រធានមន្ទីរពាក់ព័ន្ធជាសមាជិក ការិយាល័យអប់រំក្រៅប្រព័ន្ធជា  
លេខាធិការអចិន្ត្រៃយ៍ ។

ខ-សមាសភាពនៃគណៈកម្មាធិការសំរេចសំរួលការងារអប់រំក្រៅប្រព័ន្ធ ស្រុក/ខ័ណ្ឌ  
រួមមាន អភិបាលស្រុក/ខ័ណ្ឌជាប្រធាន ប្រធានការិយាល័យអប់រំ យុវជន និង  
កីឡាជាអនុប្រធាន ប្រធានការិយាល័យពាក់ព័ន្ធជាសមាជិក ផ្នែកអប់រំក្រៅ  
ប្រព័ន្ធជាលេខាធិការដ្ឋានអចិន្ត្រៃយ៍ ។

គ-សមាសភាពនៃគណៈកម្មាធិការ សំរេចសំរួលការងារអប់រំក្រៅប្រព័ន្ធយុវ/សង្កាត់  
រួមមាន មេឃុំ/ចៅសង្កាត់ជាប្រធាន មន្ត្រីអប់រំក្រៅប្រព័ន្ធយុវ/សង្កាត់ ជាអនុ  
ប្រធាន នាយកកំរងសាលាបឋមសិក្សា និងមេភូមិ ជាសមាជិក ។

មាត្រា ៨ .- តួនាទី ភារកិច្ច និងការប្រព្រឹត្តិទៅរបស់គណៈកម្មាធិការ ខេត្ត/ក្រុង ស្រុក/ខ័ណ្ឌ  
ឃុំ/សង្កាត់ អាស្រ័យដោយគណៈកម្មាធិការជាតិ សំរេចសំរួលការងារអប់រំក្រៅ  
ប្រព័ន្ធជាអ្នកកំណត់ ។ គណៈកម្មាធិការសំរេចសំរួល ការងារអប់រំក្រៅប្រព័ន្ធខេត្ត/  
ក្រុង ស្រុក/ខ័ណ្ឌ ឃុំ/សង្កាត់ អាចអញ្ជើញអង្គការក្រៅរដ្ឋាភិបាល សមាគម  
ផ្នែកឯកជន និងសប្បុរសជន អោយចូលរួមអនុវត្តការងារនេះ ។

មាត្រា ៩ .- ថវិការបស់គណៈកម្មាធិការជាតិ សំរេចសំរួលការងារអប់រំក្រៅប្រព័ន្ធ ត្រូវបានផ្តល់  
ដោយថវិការបស់ក្រសួងអប់រំ យុវជន និងកីឡា និងការឧបត្ថម្ភពីប្រភពផ្សេងៗ ។

មាត្រា ១០.- បទបញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍ ។

មាត្រា ១១.- សហរដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងអប់រំយុវជន និង  
កីឡា ក្រសួង ស្ថាប័នពាក់ព័ន្ធ អភិបាលខេត្ត/ក្រុង គណៈកម្មាធិការជាតិសំរេច  
សំរួល ការងារអប់រំក្រៅប្រព័ន្ធ មានភារកិច្ចអនុវត្តអនុក្រឹត្យនេះ ចាប់ពីថ្ងៃចុះហត្ថ  
លេខានេះតទៅ ។

ធ្វើនៅរាជធានីភ្នំពេញ ថ្ងៃទី ២៥ ខែ កញ្ញា ឆ្នាំ ១៩៩៧  
នាយករដ្ឋមន្ត្រីទី ១ នាយករដ្ឋមន្ត្រីទី ២  
ហត្ថលេខានិងត្រា ហត្ថលេខានិងត្រា  
អ៊ុន ហួត ហ៊ុន សែន